



السلام علیکم ورحمۃ اللہ وبرکاتہ

سونے کا نصاب صحیح حدیث میں کیا ہے؟ شارح مسلم امام نووی رحمۃ اللہ علیہ فرماتے ہیں، سونے کے نصاب میں جفتی روایتیں آئی ہیں، وہ سب ضعیف ہیں، اور حدیث میں (۲۰) مثقال میں دینار کی جو نصاب سونے میں وارد ہوئی ہیں، وہ بھی ضعیف ہیں، صرف اجماع امت اس پر ہے، یہی وجہ ہے کہ امام المحمّدین بخاری رحمۃ اللہ علیہ نے نصاب سونے کی کوئی روایت بخاری شریف میں روایت نہیں کی۔ مولانا عبد الوہاب صاحب دہلوی کے نزدیک سونے کا نصاب صرف ساٹھ روپے کی مالیت کا تھا، اب بھی ان کے متقدمین کا یہی خیال ہے، یہ خیال صحیح ہے یا نہیں، ہم تو حدیث میں دینار کی بنا پر سونے کا نصاب ساڑھے سات تولے سمجھتے ہیں، وہ یہ کہتے ہیں کہ ہمارے نزدیک بھی ۲۰ دینار ہے، مگر آنحضرت ﷺ کے زمانے میں ایک دینار کی قیمت تین روپے تھی، پس میں (۲۰) دینار کے ساٹھ روپے ہوتے، دینار ایک سکہ ہے، ہر ایک زمانہ میں کم و بیش ہوتا رہا ہے، اس لیے اس کی قیمت کا اعتبار ہے، وزن کا نہیں، اور دینار کے وزن میں بھی بہت اختلاف ہے، پس وزن کو نصاب مقرر کرنے پر کوئی قرینہ ہونا چاہیے ((ولاترہیتہ علیہ)) پس آپ یہ تحریر فرمادیں کہ حضور علیہ السلام کے عہد مبارک میں دینار ذہب کیا وزن تھا۔ اور ((الوزن وزن مکہ)) کا لحاظ کرتے ہوئے زمانہ نبوی میں خاص مکہ معظمہ کے اندر دینار کا کیا وزن تھا، نصاب ذہب (سونا) اور فہنہ (چاندی) میں بڑا تفاوت ہے، اور ہر ایک کا نصاب پورانہ ہو تو نصاب کم میں زکوٰۃ واجب نہیں؟

الجواب بعون الوہاب بشرط صحیح السؤال

و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

عمر بن حزم کی طویل حدیث جو آنحضرت ﷺ نے ان کو لکھ دی، اور جس میں انسابات مذکور ہیں، اس میں چاندی کا نصاب دو (۲) سدرہم بتایا ہے، اور فرمایا ہے کہ اگر اس سے کم ہو تو پھر اس میں زکوٰۃ نہیں، اور سونے کے (مستقل فرمایا: ہر چالیس سے ایک دینار ہے، اور یہ نہیں فرمایا کہ اگر چالیس دینار سے کم ہو تو اس میں زکوٰۃ نہیں)۔ (ملاحظہ ہو مجمع الزوائد جلد ۳ صفحہ ۱۷، اس سے معلوم ہوا کہ سونے کا نصاب چالیس دینار نہیں۔ چالیس دینار کے عدد کا ذکر صرف چالیسواں حصہ بتانے کے لیے ہے، اگر یہ نصاب ہو تو جو جیسے چاندی میں حضور ﷺ نے فرمایا ہے، اس سے کم میں نہیں اسی طرح سونے میں بھی فرماتے۔

بلوغ المرام میں حضرت علی رضی اللہ عنہ سے مرفوع حدیث ہے کہ سونے کا نصاب میں دینار یعنی ساڑھے سات تولہ ہے، لیکن محدثین کرام نے اس روایت کے موقف ہونے پر ترجیح دی۔ یعنی حضرت علی رضی اللہ عنہ کا قول ہے، بہت علماء نے لکھا ہے کہ متواتر میں رائے قیاس کا دخل نہیں، اور محدثین کا اصول ہے کہ قول صحابی میں جب رائے قیاس کا دخل نہ ہو، وہ حکماً مرفوع ہوتا ہے، اس بنا پر یہ قول حکماً مرفوع ہے، اور غالباً یہی وجہ ہے کہ سونے کے نصاب پر قریباً علماء متفق ہیں۔ الاما شاء اللہ۔

مذکورہ بالا بیان سے نصاب ذہب کی صحت دو طرح ثابت ہوتی ہے، (۱) ایک حکماً مرفوع ہونے کی حیثیت سے (۲) دوم اس پر اجماع ہونے کی حیثیت سے۔ اصول محدثین ہے کہ جب ضعیف حدیث پر اجماع ہو جائے سند کی ضرورت نہیں رہتی (ملاحظہ ہو تہذیب الراوی) امام بخاری رحمۃ اللہ علیہ کا اپنی کتاب میں اس کو روایت نہ کرنا، اس کی صحت کے متافی نہیں ہوئے کہ اس کی اسناد کے راوی بخاری رحمۃ اللہ علیہ کی شرط پر نہیں، اس لیے اس کو بخاری میں نہیں لائے۔

مولانا عبد الوہاب رحمۃ اللہ علیہ اور ان کے متقدمین کا خیال درست نہیں، کیوں کہ جب قوی دلیل سے سونے کا نصاب چاندی سے الگ ثابت ہو گیا، تو پھر چاندی کے ساتھ قیمت لگانے کے کچھ معنی نہیں، ایسے تو چاندی کی قیمت سونے سے بھی لگا سکتے ہیں، تو پھر کیا چاندی کا نصاب بھی دو (۲) سدرہم نہیں رہے گا۔ اور یہ کہ کتنا کہ دینار ہر زمانہ میں کم و بیش ہوتا رہا ہے، اس سے کیا مراد ہے؟ قیمت کے لحاظ سے یا وزن کے لحاظ سے اگر قیمت کے لحاظ سے مراد ہے تو تین روپیہ قیمت مقرر ہونے کے کیا معنی؟ اور اگر وزن کے لحاظ سے کسی ویشی مراد ہے تو بھی قیمت ایک نہیں رہ سکتی، اور اگر زمانہ نبوی کی قیمت مراد ہے، تو یہ بھی ٹھیک نہیں، کیونکہ احادیث میں دینار کی قیمت دس درہم بھی آئی ہے، اور بارہ درہم بھی اور زمانہ نبوی میں دینار کے وزن میں کمی ویشی ثابت نہیں، جیسے چاندی کے سکے درہم میں ثابت نہیں، تو پھر کوئی وجہ نہیں کہ نصاب زکوٰۃ میں دینار کی قیمت درہم کے ساتھ لگائی جائے، اور درہم کی دینار کے ساتھ نہ لگائی جائے، اس سلسلہ میں ایک حدیث ملاحظہ ہو:

عن ابن عمر قال کنت ابيع الاصل بالتقیع بالدنانیر فاخذ مکاذا الدراحم وابع بالدراحم فاخذ مکاذا الدنانیر فاتیت النبی ﷺ فذکرت ذلک فقال لا بأس ان تاخذها بسعیر لحوالم تفتقرقا وینمھا شیء)) (رواہ الترمذی والیو داؤد) (والنسائی، مشکوٰۃ) باب النبی عنہما من البیوع فصل

عبداللہ بن عمر رضی اللہ عنہ فرماتے ہیں، میں مدینہ منورہ کی منڈی فقہ میں دیناروں کے ساتھ اونٹ فروخت کرتا اور وصولی کے وقت درہم لے لیتا، اور کبھی درہموں کے ساتھ فروخت کرتا، اور وصولی کے وقت دینار لے لیتا، میں نے نبی ﷺ کے پاس اس کا ذکر کیا، تو حضور ﷺ نے فرمایا: وصولی کے دن کا جو نرخ ہو اس نرخ سے تبادلہ کا کوئی حرج نہیں، بشرطیکہ قیمت پوری وصول کر لی جائے، اس حدیث سے معلوم ہوا کہ چاندی کے نرخ کی تبدیلی کے ساتھ سکوں کا نرخ بھی بدلتا رہتا ہے، اگر بدلنے کا اثر سونے کے نصاب پر پڑے تو چاندی کے نصاب پر بھی پڑنا چاہیے، حالانکہ چاندی پر کسی کے نزدیک نہیں پڑتا۔

پس سونے کا حساب بھی وہی صحیح ہے جو بیان ہوا ہے، یعنی میں (۲۰) دینار۔ رہا یہ کہ میں (۲۰) دینار کا وزن کتنا ہے، سو یہ ساڑھے سات تولے مشہور ہے، کتب حدیث اور فقہ میں اس میں اس کی تفصیل موجود ہے، نیل الاوطار شرح وقایہ وغیرہ میں ملاحظہ ہو۔ سوال میں میں (۲۰) مثقال کی حدیث کا ذکر ہے، اس سے معلوم ہوا کہ ایک دینار ایک مثقال کے برابر ہے، اور مثقال ۴/۲۱ ماشہ کا مشہور ہے، اسی حساب سے میں (۲۰) مثقال ۴/۲۱ تولے ہوتے ہیں، پس حدیث سے میں (۲۰) دینار کے مشہور وزن ساڑھے سات تولہ ثابت ہو گئی، اور حدیث ((الوزن وزن مکہ)) یہ کیل (ہیما نہ) کے مقابلہ میں ہے، سو یہ ان اشیاء میں ہے، جن کی بیع شرعاً ہوتی رہتی ہے، سکوں کی بیع شرعاً تو کوئی عام شے نہیں، بلکہ سکوں سے دوسری چیزیں خرید کی جاتی ہیں، اور سکے بنانے کا مقصد بھی یہی ہے، پس سکہ اس حدیث کے تحت نہیں آتا، یہی وجہ ہے کہ مکہ اور مدینہ میں وزن کے لحاظ سے کوئی فرق نہیں پڑتا۔

یہ کہان کہ ہر ایک کا نصاب کم ہو، تو کم میں زکوٰۃ واجب نہیں، یہ غور طلب ہے، کیونکہ رائج مسلک یہ ہے کہ دونوں مل کر نصاب پورا ہو جائے، تو زکوٰۃ واجب ہو جاتی ہے۔ (از قلم از مولانا حافظ عبد اللہ صاحب روپڑی) (ہفت روزہ الاعتصام گوجرانوالہ، ۲۳ مئی ۱۹۵۲ء جلد ۳ شمارہ نمبر ۳۰)

ہذا ما عندي والله اعلم بالصواب

[فتاویٰ علمائے حدیث](#)

جلد 7 ص 88-91

محدث فتویٰ

